


# اردو ادب میں سرقت کی بدترین مثال

اردو میں جاسوسی ادب کے معمار ابن صفی کے حوالے سے

ہوئے۔ 1955 میں ایک طرف انہوں نے فریدی حمید سیریز کے گیارہ شاہکار ناول لکھے تو دوسری طرف ان کا تخلیقی اور زرخیز ذہن ایک نئے کردار ”عمران“ کی تخلیق میں مصروف تھا۔ لہذا اکتوبر 1955 میں انہوں نے ”خونناک عمارت“ لکھ کر عمران سیریز کے سلسلے کا ماضیاط آغاز کر دیا اور دسمبر تک عمران سیریز کے مزید دو ناول منظر عام پر آئے۔ کہا جاتا ہے کہ اس زمانے میں اللہ آباد کے کبھت پبلی کیشنز سے ابن صفی کے ناولوں کا سرکولیشن ایک لاکھ کو تجاوز کر گیا تھا۔

ایشیا میں ابن صفی کی اس مقبولیت اور ان کی تحریروں کی سحر انگیز شہرت سے زوال آمادہ اردو ادب کے پروردہ ادیبوں میں حسد اور رقابت کا جذبہ پروان چڑھنے لگا۔ چنانچہ ابن صفی کے نام کو کیش کرانے کے لئے متعدد نقال مصنفین (ghost writers) وجود میں آئے اور انہوں نے ابن صفی کے قارئین کو بھانسنے کی ناکام کوششیں شروع کر دیں۔ خاص طور سے ابن صفی کی علالت کے دوران (1960 تا 1962) نقال مصنفین خود تو دھماڑیوں کی طرح پیدا ہونے لگے کیونکہ اس دوران میں ان کا کوئی ناول منظر عام پر نہیں آسکا۔ اُس دور میں صفی کے نام پر کچھ لوگوں نے ابن صفی، ابو صفی اور سینی بی اے وغیرہ کے نام سے عمران کے کردار کو تختہ مشق بنایا۔ ایسے میں خواتین کیوں پیچھے رہیں، چنانچہ نجمہ صفی اور نعمہ صفی بھی پیدا ہو گئیں۔ ایسے سارے جعلی صفیوں نے اپنی سی کوشش کر ڈالی لیکن ان کی اشاعت کبھی ایک ہزار سے زائد نہیں ہو پائی، اس لئے کہ زیادہ تر لکھنے والوں کا مطالعہ وسیع نہیں تھا، دوسرے ان کی تحریروں میں وہ دلکشی، سلاست اور روانی نہیں تھی جو ابن صفی کے ناولوں کا خاصہ ہے۔

ابن صفی نے اُن گنت صفیوں پر تبصرہ کرتے ہوئے ایک بار کہا تھا: ”رہی مختلف قسم کے ابنوں اور صفیوں کی بات تو بے چارے سارے قافیے استعمال کر چکے ہیں، لہذا اب مجھے کسی ’ابن صفی‘ کا انتظار ہے۔ میری دانست میں تو صرف یہی قافیہ بچا ہے۔ کوئی صاحب (اسی قافیہ والی) عرصے سے غلط فہمی پھیلا رہی ہیں کہ وہ میری کچھ گتھی ہیں۔ لیکن یقین کیجئے کہ میرے والد صاحب بھی ان کے جھغریلے پر روشنی ڈالنے سے معذور ہیں۔ واللہ عالم بالصواب۔“ (”پیش رس“ ڈیڑھ متوالے) تین سال کے بعد ”ڈیڑھ متوالے“ کے ہی پیش رس میں ابن صفی بڑے دکھ کے ساتھ لکھتے ہیں:



”ادھر یارانِ طریقت تھے کہ طرح طرح کی افواہیں پھیلا رہے تھے۔ ابن صفی پاگل ہو گیا ہے، کانٹے دوڑتا ہے۔ ابن صفی نے پینے کی حد کردی تھی (حالانکہ میری سات پشتوں میں بھی کسی نے نہ پی ہوگی) اس لئے ایک دن نروس بریک ڈاؤن ہو گیا۔ ابن صفی کا کسی سے عشق چل رہا تھا اس نے بے وفائی کی، دل شکستہ ہو کر گوشہ نشین ہو گیا۔ (حالانکہ گھٹیا قسم کے عشق کا تصور ہی میرے لئے معصومہ چیز ہے) آخری اطلاع یہ تھی کہ ابن صفی کا انتقال ہو گیا۔ اس خبر پر سچ سچ دل اس طرح بھر آیا تھا جیسے میں خود ہی ابھی ابن صفی کو مٹی دے کر واپس آیا ہوں، پھر درجنوں ابن صفی پیدا ہو گئے جو اب بھی بہ فضلِ تعالیٰ بقید حیات ہیں اور دھڑلے سے میرے کرداروں کی مٹی پلید کر رہے ہیں۔ ان میں سے ایک تو ایسا ہے جس نے فاشی کی حد کر دی۔ حمید اور فریدی کو بھی رنڈی باز بنا کر رکھ دیا۔ سوچئے اور سر ڈھننے، خدا ان سبھوں کی مغفرت فرمائے اور مجھے مہر جمیل کی توفیق عطا کرے۔“

ابن صفی حساس طبیعت تو تھے ہی نرم دل اور اعلیٰ ظرف کے حامل بھی تھے۔ ”سبز لہو“ کے پیش رس میں لکھتے ہیں:

”چھوٹے موٹے پبلشرز کے خلاف اگر میں نے کوئی کارروائی کی بھی تو وقت کی بربادی کے علاوہ اور کچھ ہاتھ نہ آئے گا... برصغیر کا بچہ بچہ جانتا ہے کہ فریدی، حمید، عمران اور قاسم وغیرہ میرے ہی تخلیق کردہ کردار ہیں۔ میری طویل علالت کے دوران میں بعض پبلشرز کو موقع مل گیا کہ وہ

ادب میں مصنف کے حقوق کی پامالی کی تاریخ بہت پرانی ہے۔ شاید یہی وجہ ہے کہ جب یورپ میں مصنفین کے حقوق کے تحفظ کا احساس پیدا ہوا تو 1886 میں سب سے پہلے یورپی ممالک کے مابین برن کنونشن کے معاہدے ہوئے اور اسی معاہدے کا نتیجہ تھا کہ ساری دنیا میں رفتہ رفتہ مصنف و تخلیق کار کے حقوق کے تحفظ کا قانون بنایا گیا۔ ”کتاب کی تاریخ“ کے مصنف شایاں قدوائی رومن عہد میں تحفظ تصنیف و اشاعت کے حقوق پر یورپی روشنی ڈالتے ہیں:

”رومن عہد میں جبکہ چرمی پارچوں پر ہاتھ سے کتابت ہو رہی تھی یا قرون وسطیٰ میں آگے چل کر جب کاغذ پر کتب نویسی کا دور تھا، مصنفوں کے ساتھ دھوکہ بازی اور ان کی محنت کا سرقتہ ناشرین کتب بھی کرتے تھے اور گھٹیا مصنفین بھی۔ چھاپے خانوں کے وجود میں آجانے کے بعد بھی بہت عرصے تک اس بدعنوانی کا سلسلہ جاری رہا۔“ (صفحہ 131، مطبوعہ اردو ترقی بورڈ، نئی دہلی)

اردو ادب میں سرقت یا چوری کے متعدد طریقے اختیار کئے جاتے رہے ہیں۔ مثلاً کسی شاعر کی غزل کا شعر، مصرع اور ردیف وغیرہ کا سرقتہ، کسی کہانی کے بنیادی کردار و پلاٹ کا سرقتہ، کسی کے دیوان کو اپنا دیوان بنا لینا، کسی کی تخلیق کو اپنی تخلیق قرار دینا، کسی مصنف کی اجازت کے بغیر اس کی کتاب و تخلیقات کی اشاعت وغیرہ۔ اس کے ساتھ ہی کسی کے نادر خیال کو من و عن پڑا لینے کا ہنر بھی ادب میں داخل ہوا۔ حتیٰ کہ پی ایچ ڈی کے مقالوں کا سرقتہ بھی موضوع و عنوان میں جزوی تبدیلی کے بعد ممکن بنا لیا گیا ہے۔ دلچسپ بات یہ بھی ہے کہ اس طرح کے سرقتہ مقالے پر پی ایچ ڈی کی ڈگری بھی تفویض کی جانے لگی ہے۔ تحقیق میں حوالہ جاتی کتابوں (Bibliography) کا سرقتہ بھی عام ہو گیا ہے یعنی ایک موضوع کے تحت درجنوں حوالے نقل کر دیئے جاتے ہیں لیکن محقق حوالہ میں پیش کی گئی کتابوں کی صورت سے بھی نا آشنا ہوتا ہے۔ عہد حاضر میں نصابی کتابوں کی تیاری میں بھی سرقتہ کا رجحان بڑھتا جا رہا ہے۔

بیسویں صدی کے اردو ادب میں اورینٹل ناول نگاری کے حوالے سے ابن صفی (آمد: 26 / اپریل 1928 رخصت: 26 / جولائی 1980) کا نام بے حد نمایاں ہے۔ وہ ایک بلند پایہ انشا پرداز، طنز و مزاح نگار اور اعلیٰ درجے کے شاعر تھے۔ ان کو اردو ادب میں جاسوسی ادب کا معمار بھی تسلیم کیا جاتا ہے۔ جاسوسی ناول نگاری کا آغاز انہوں نے ایک منصوبے کے تحت کیا تھا۔ وہ ادب

میں مقصدیت کے قائل تھے۔ ادب کے نام پر معاشرے میں سرائیت کی جانے والی بد اخلاقی، جنسی بے راہ روی اور فاشی کے رجحان کو وہ شدت سے محسوس کر رہے تھے۔ وہ چاہتے تھے کہ اردو زبان عام ہو مگر اخلاقیات کا دامن ہاتھ سے چھوٹنے نہ پائے۔ وہ ایک با کردار، با اخلاق، منظم اور با شعور سماج کا ادراک رکھتے تھے۔ ان کو جرائم سے نفرت تھی۔ قانون کا احترام ان کی تحریروں کا بنیادی نکتہ ہے۔

مارچ 1952 میں جب ابن صفی کا پہلا ناول فریدی اور حمید کے بنیادی کردار پر مشتمل ”دلیر مجرم“ اللہ آباد سے شائع ہوا تو پھر انہوں نے پیچھے مڑ کر نہیں دیکھا اور اپنا ادبی سفر کراچی ہجرت کرنے کے بعد بھی بڑی کامیابی سے جاری رکھا۔ فریدی، حمید کے کردار پر تقریباً 45 ناول کے شہرہ آفاق کامیابی کے بعد 1955 میں انہوں نے عمران کا اچھوتا کردار تخلیق کیا، پھر تو ان کا قلم سرپٹ دوڑنے لگا۔ ان کے ہر نئے ناول کا انتظار اردو دنیا کے قارئین شدت سے کرنے لگے۔ سزی ادب میں یقینی طور سے وہ قلم کے جادو گر تھے جن کی تحریروں نے اپنے قارئین کے دلوں پر حکومت کرتی تھیں۔ لوگ ناول کے شوق میں اردو زبان و ادب کی طرف متوجہ ہونے لگے۔ اردو زبان پر چھاجانے والی ماہوی کے بادل چھٹنے لگے۔ ان کے قارئین میں طلباء و اساتذہ کے علاوہ انجینئر، ڈاکٹر، پروفیسر، سیاست دان، صحافی، تاجر، ادیب، شاعر، نقاد سبھی تھے۔ بعض ریٹائرڈ پروفیسرز آج بھی اعتراف کرتے ہیں کہ انہوں نے ابن صفی کے ناولوں کے مطالعہ سے اردو سیکھی۔

ابن صفی کے قلم کی سرعت کا اندازہ کیجئے کہ انہوں نے مارچ سے دسمبر 1952 کے دس مہینوں کے عرصے میں فریدی، حمید سیریز کے گیارہ ناول لکھے۔ اسی طرح 1953 اور 1954 کے چوبیس مہینوں میں فریدی، حمید اور انور، رشیدہ کے کرداروں پر مشتمل ان کے 25 شاہکار ناول شائع

میرے کرداروں پر ناول لکھوا کر فروخت کریں... صحت یاب ہو تو ایسے پبلشروں کی کیش تعداد نظر آئی، کس کس کے خلاف کارروائی کرتا...“  
تاہم ظفر اور جیمن جیسے کردار کے متعلق ابن صفی کہتے ہیں:  
”ہر شعبہ زندگی میں ہماری قوم کا کردار یہی بن گیا ہے کہ دکھ سببیں بی فاختہ اور کڑے اٹھے کھائیں اپنے پڑھنے والوں سے گزارش ہے کہ اگر کوئی ایسی کتاب ان کے ہاتھ لگے جس میں کسی نقال نے ظفر الملک یا جیمن کے بارے میں کچھ لکھا ہو تو مجھے فوراً مطلع کریں، میں ان حضرات کی یہ خوش فہمی بھی دور کر دینا چاہتا ہوں کہ ان کے خلاف کوئی قانونی کارروائی نہیں کی جاسکتی۔“

اندازہ ہوتا ہے کہ ابن صفی اپنے نقالوں کو محض دھمکی دینے پر اکتفا کرتے تھے تاکہ وہ اپنی اصلاح کر لیں، اپنے تخلیقی ذہن کو بروئے کار لائیں اور کسی دوسرے کے کردار پر شب خون نہ ماریں، لیکن اس معاملے میں ابن صفی کی اول الذکر بات ہی درست ثابت ہوئی کہ ”دکھ سببیں بی فاختہ اور کڑے اٹھے کھائیں“ ابن صفی کو کہاں فرصت تھی کہ وہ اس جھیلے میں پڑتے۔ جس قوم سے ان کا تعلق تھا ان میں دشمنوں سے زیادہ دوستوں نے انہیں زک پہنچایا۔ انتہا یہ کہ خود کو ابن صفی کا نام نہاد شاگرد کہنے والوں نے بھی ابن صفی کے شاہکار کردار عمران کا پیچھا نہیں چھوڑا اور اپنی کم علمی کے سبب ”عمران“ کی مٹی پلید کرتے رہے۔ کاش وہ جاسوسی ادب میں اپنی راہ خود نکالتے تو یقینی طور سے ابن صفی کے شاگرد ہونے کے حقیقی حقدار کہلاتے!

معروف نقاد پروفیسر عبدالغنی مرحوم نے ”اردو ادب میں دانشوری کی روایت“ کے عنوان سے لکھے اپنے ایک مضمون میں ابن صفی کے بارے میں لکھا ہے:

”جاسوسی ناول نگاری میں ابن صفی انگریزی میں شرلاک ہومز کے خالق کونن ڈوائل کی سطح پر ہیں۔“ (اندازتعمیر، اشاعت ۲۰۰۷ء صفحہ ۱۰۶)  
اگر ابن صفی یورپ میں پیدا ہوئے ہوتے تو کیا ان کے کسی کردار کو وہاں کا کوئی مصنف سرقہ کرنے کی جرأت کر سکتا تھا؟ کیا یورپ میں کسی ایسے مصنف کا ذکر ملتا ہے جس نے شرلاک ہومز اور ڈائلز وائس کے کردار کو اپنے ناول میں پیش کرنے کی جرأت کی ہو؟ بات و پین آتی ہے کہ زندگی کے ہر شعبہ میں مجموعی طور پر ہمارا قومی کردار اتنا سطحی، مفاد پرست اور منافقانہ ہو گیا ہے کہ ہمارے اندر کسی کی ذہانت و صلاحیت کے اعتراف کی جرأت پائی جاتی ہے اور نہ ہی ہمارا تخلیقی ذہن اپنی راہ خود بنانے کا حامل رہا ہے۔ یہی وجہ ہے کہ خاص طور سے برصغیر میں قومی سطح پر زندگی کے ہر شعبہ میں پشتی ہمارا مقدر بنتی جا رہی ہے۔ بالخصوص گزشتہ ساٹھ برسوں کے دوران اردو زبان سے وابستہ پیشتر افراد (ادیب، ناول نگار، شاعر اور اردو کتابوں کے ناشر) کا کردار بے حد مشتہر رہا ہے۔ ابن صفی اپنے ناول ”گیارہ نومبر“ کے پیش رس میں لکھتے ہیں:

”... اب آئیے بے چارے مصنف (ابن صفی) کی طرف کہ اسے بہت دنوں کے بعد وہی پرانا مرض لائق ہو گیا ہے، لیکن اس بار بنگلہ بھاشا میں ہوا ہے یعنی مشرقی پاکستان کے دو پبلشروں نے میرے کچھ ناولوں کا بنگلہ ترجمہ چھاپا ہے اور اس پر میرے نام کی بجائے ’مراد یاشا‘ اور ’آلک باری‘ رسید کر دیا ہے یعنی اردو میں تو صرف چوریاں ہوتی تھیں لیکن بنگلہ میں تو ڈاکہ پڑا ہے مجھ پر۔“

میری سمجھ میں نہیں آتا کہ آخر یہی غریب کیوں ایسوں کے ہتھے چڑھتا ہے۔ (اسے صنعت تجاہل عارف کہتے ہیں)  
ان پبلشروں کے خلاف قانونی کارروائی کی جارہی ہے اور انشاء اللہ انہیں کراچی کی عدالت میں حاضر ہونا پڑے گا۔


سنائے کراچی میں کوئی گجراتی اخبار عمران سیریز کا کوئی ناول نہ صرف چھاپ رہا ہے بلکہ کرداروں کی ایسی قلمی تصاویر بھی وہ اخبار میں چھاپ رہا ہے جنہیں دیکھ کر بعض ’عمران پسند‘ آپے سے باہر ہو گئے ہیں! قلمی تصاویر وہ اخبار میں چھاپ رہا ہے اور سلاوتیں مجھے سنی پڑ رہی ہیں۔ یہ دوسرا مرض ہے جو مجھے لائق ہوا ہے۔

اب آپ مشورہ دیجئے کہ عدالتی کارروائی مناسب رہے گی یا گنڈے

تعوذ کروں!“

ابن صفی کو یہ خدشہ لائق نہیں تھا کہ ان کے اور بجٹل ناول کو کوئی من و عن شائع کر دے کیونکہ ان کی حیات ہی میں اردو دنیا کے ڈائجسٹوں میں یہ سلسلہ شروع ہو گیا تھا۔ انہیں پریشانی اس بات کی تھی کہ اردو کے جعلی مصنفین اور ناشرین ناجائز طریقے سے دولت حاصل کرنے کے لئے ان کی شہرت کا فائدہ شرمناک حد تک ناجائز طریقے سے اٹھا رہے تھے۔ ابن صفی ”ڈیزہ متوالے“ کے پیش رس میں لکھتے ہیں: ”کراچی کے ایک ذات شریف نے میرے ناول ’زہریلا آدمی‘ کے کرداروں کے نام تبدیل کئے اور اسے اکرم الہ آبادی کے نام سے چلا دیا۔ اکرم الہ آبادی بھی خاصے مشہور لکھنے والے ہیں، اس طرح ان کی بھی تو پین کی گئی۔“ اس معاملے میں یقینی طور سے کانپور، الہ آباد، لاہور، کراچی اور دہلی کے بعض پبلشروں نے بڑی دہشت گردی مچائی۔ کانپور کے شاہین پبلی کیشنز کے محمد درویش خاں نے فریدی، حمید اور عمران سیریز کے درجنوں ناول اس دیدہ دلیری سے شائع کئے کہ اردو دنیا کی تاریخ میں ایسی مذموم حرکت کا ارتکاب شاید ہی کسی نے کیا ہو۔ اس پبلشر نے خود ابن صفی کی ڈی کارول ادا کیا اور فریدی، حمید و عمران سیریز کے درجنوں ناول جعلی مصنفوں سے لکھوا کر شائع کئے۔ ہر ناول کے سرورق پر بڑی بے شرمی سے ابن صفی لکھا حتیٰ کہ ”پیش رس“ کی نقالی بھی کی۔ اس کے شائع کردہ جعلی ناولوں کے چند نام یہ ہیں: ممز نو، آوارہ فرشتہ، شکاری ناگن، لاشوں کے کھنڈر، نعمت موت، پتھر کا شکار، حساس مردے، وہ آ رہی ہے، انوکھا شکاری، خوش پوش بھیرے، سرخ نشان، مڈوگا کی واپسی، تصویر کی موت، چاند کی دھوپ، دشتیوں کا حکمراں، خوفناک مپلو زردا، موت کی محبوبہ، تھر کا دیوتا، پاگل لڑکے، آنکھ کے قاتل، مرحوم کی موت، متحرک مقبرے، موسیقی کا خون، موت چھپتی ہے وغیرہ۔

مذکورہ ناولوں کے علی الرغم ایک ناول ”ڈیزہ متوالے“ کو شاہین پبلی کیشنز نے اور بجٹل نام سے اس وقت شائع کیا جبکہ ”دلچسپ حادثہ“ اور ”بے آواز سیارہ“ سلسلے کا آخری شاہکار ناول ”ڈیزہ متوالے“ کی اشاعت کا اعلان کبھی پبلی کیشنز، الہ آباد کی طرف سے کیا گیا تھا۔ واضح ہو کہ ”ڈیزہ متوالے“ ابن صفی کا وہ یادگار ناول ہے جسے انہوں نے اپنی علالت کے تقریباً ڈھائی برسوں کے بعد لکھا تھا۔ ہندوستان میں اس ناول کا اجرا 25 نومبر 1962 کو الہ آباد میں آں جہانی لال بہادر شاستری کے ہاتھوں ہوا تھا۔ اس وقت کبھی پبلی کیشنز کے عباس حسینی مرحوم نے شاہین پبلی کیشنز، کانپور کے پرنٹر پبلشر محمد درویش خاں کے خلاف قانونی کارروائی بھی کی تھی۔ پولیس نے شاہین پبلی کیشنز، کانپور کے اسٹور سے جعلی ”ڈیزہ متوالے“ کی بہت سی کاپیاں بھی ضبط کیں۔



ابن صفی سے منسوب جعلی ایڈیشن کے ایک ناول کے پہلے صفحہ کا عکس

اردو ادب میں سرقہ اور مصنف کے حق پر کسی ناشر کے ڈاکہ ڈالنے کی اس سے بدترین مثال شاید دوسری نہیں پیش کی جاسکتی۔ درویش خاں کے اس ادارے کی طرف سے باضابطہ دو ماہنامے عمران سیریز، کانپور اور حمید-فریدی سیریز، کانپور تھے۔ یہ ماہنامے RNI کے تحت باضابطہ رجسٹرڈ کرائے گئے تھے۔ ماہنامہ حمید-فریدی سیریز، کانپور کا رجسٹریشن نمبر 6902/62 تھا۔ مذکورہ دونوں ماہناموں کے تحت ابن صفی کے نام سے جعلی ناول شائع کئے جاتے۔ یہ ناول نقال مصنفین کی طرف سے لکھے جاتے جنہیں دیدہ دلیری کے ساتھ ابن صفی کے نام کی سند دی جاتی۔ دلچسپ بات یہ ہے کہ ownership declaration میں ان ماہناموں کے ایڈیٹر کا نام: ابن صفی، قومیت: ہندوستانی اور پتہ کے طور پر 92/57 پورہ، ہیرا، کانپور-1 درج کئے جاتے۔ محمد درویش خاں (پرنٹر پبلشر) کی طرف سے یہ ڈیکلریشن کیم فروری 1964 کو عمران سیریز کے گیارہویں شمارہ میں شائع کیا گیا۔

اس ادارہ کے پرنٹر پبلشر محمد درویش خاں کے کریہہ چہرے کا دوسرا روپ بھی ملاحظہ کیجئے۔ کبھی پبلی کیشنز، الہ آباد کی جانب سے جب درویش خاں کے غیر اخلاقی، ناجائز و غیر قانونی حرکتوں کا سخت نوٹس لیا گیا تو اس نے اپنے دونوں ماہناموں میں کبھی پبلی کیشنز، الہ آباد کے خلاف نفرت و شرانگیزی پروپیگنڈہ کا آغاز کر دیا۔ جعلی حروف میں شائع ایک علانیہ کچھ اس طرح تھا:

”محترم ابن صفی اور ان کے ادارہ شاہین پبلی کیشنز کی غیر معمولی مقبولیت اور ہر دلچیزی کو دیکھ کر حاسدوں کے سینے پر سانپ لوٹنے لگے۔ نقال اور فتنہ پرور پبلشر کے خت نئے شیطانی منصوبے... لیکن انشاء اللہ اس کے جھوٹ اور کبر و فریب کی باطل کہانی زیادہ دنوں جاری نہیں رہ سکتی اور کچھ ہی دنوں بعد اس کو منہ کی کھانی پڑے گی۔“

درویش خاں نے اسی پر بس نہیں کیا بلکہ فرضی قارئین کی طرف سے اپنے ماہناموں میں

